
भाग- I 
हरियाणा सरकार 
विधि तथा विधायी विभाग 

अधिसूचना 

दिनांक 2 दिसम्बर , 2021 
संख्या लैज . 26 / 2021.- पंडित लखमी चन्द स्टेट यूनिवर्सिटी ऑफ प्रफोर्मिंग ऐन्ड विजयुअल 
आर्टस , रोहतक ( अमेन्डमेन्ट ) ऐक्ट , 2021 का निम्नलिखित हिन्दी अनुवाद हरियाणा के राज्यपाल की 
दिनांक 22 नवम्बर , 2021 की स्वीकृति के अधीन एतद्द्वारा प्रकाशित किया जाता है और यह हरियाणा 
राजभाषा अधिनियम , 1969 ( 1969 का 17 ) , की धारा 4 - क के खण्ड ( क ) के अधीन उक्त अधिनियम का 
हिन्दी भाषा में प्रामाणिक पाठ समझा जाएगा : 

2021 का हरियाणा अधिनियम संख्या 26 
पंडित लखमी चन्द राज्य प्रदर्शन और दृश्य कला विश्वविद्यालय , 

रोहतक ( संशोधन ) अधिनियम , 2021 
पंडित लखमी चन्द राज्य प्रदर्शन और दृश्य कला विश्वविद्यालय , 
रोहतक अधिनियम , 2014 को आगे संशोधित 

करने के लिए 

अधिनियम 
भारत गणराज्य के बहत्तरवें वर्ष में हरियाणा राज्य विधानमण्डल द्वारा निम्नलिखित रुप में यह 
अधिनियमित हो : 

यह अधिनियम पंडित लखमी चन्द राज्य प्रदर्शन और दृश्य कला विश्वविद्यालय , रोहतक ( संशोधन ) संक्षिप्त नाम । 
अधिनियम , 2021 , कहा जा सकता है । 
पंडित लखमी चन्द राज्य प्रदर्शन और दृश्य कला विश्वविद्यालय , रोहतक अधिनियम , 2014 ( जिसे , 2014 के हरियाणा 

अधिनियम 24 के 
इसमें , इसके बाद , मूल अधिनियम कहा गया है ) के वृहत् नाम के स्थान पर , निम्नलिखित वृहत् नाम 
प्रतिस्थापित किया जाएगा , अर्थात् : 

वृहत् नाम का 

प्रतिस्थापन । 
“ फिल्म तथा टेलीविजन , फोटोग्राफी , अभिनय , नृत्य , मीडिया , ललित कला , चित्रकारी , तथा सम्बद्ध 
क्षेत्रों को सुकर बनाने और बढ़ावा देने के लिए शिक्षण - सह - प्रशिक्षण विश्वविद्यालय की स्थापना करने 
तथा निगमित करने हेतु । ' | 

मूल अधिनियम की धारा 11 की उप - धारा ( 1 ) तथा ( 2 ) के स्थान पर , निम्नलिखित उप - धाराएं 2014 के हरियाणा 
प्रतिस्थापित की जाएंगी , अर्थात् 

अधिनियम 24 की 
" ( 1 ) सरकार , अपर मुख्य सचिव / प्रधान सचिव / सचिव , हरियाणा सरकार , तकनीकी 

संशोधन । 
शिक्षा विभाग , अध्यक्ष के रूप में , कुलाधिपति के एक नामनिर्देशिती तथा कार्य परिषद् तथा प्रदर्शन 
और दृश्य कला के क्षेत्र में विख्यात संस्थाओं / उद्योग के प्रत्येक से एक नामनिर्देशिती से 
मिलकर बनने वाली चयन समिति का गठन करेगी , जो वर्णानुक्रम में , कम से कम तीन नामों का 
पैनल तैयार करेगी , जिनमें से कुलाधिपति , सरकार के परामर्श से , कुलपति नियुक्त करेगा । 
कुलपति की सेवा के निबन्धन तथा शर्ते , सरकार के परामर्श से कुलाधिपति द्वारा निर्धारित की 
जाएंगी । विशिष्ट क्षेत्रों के मद्देनजर , कुलपति , फिल्म तथा टेलीविजन / ललित कला के क्षेत्र से 
सम्बन्धित विख्यात हस्ती होगा । वह फिल्म तथा टेलीविजन / ललित कला के क्षेत्र में नैतिक मूल्यों 
की महत्वता रखने वाला और अपने पेशे की काबलियत , प्रशासनिक सक्षमता तथा अपने नैतिक 
कद से विश्वविद्यालय को नेतृत्व प्रदान करने का सामर्थ्य रखने वाला , जिनके लिए विश्वविद्यालय 
बनाया गया है , सम्मानित विख्यात हस्ती होगा । 

( 2 ) कुलपति तीन वर्ष की अवधि के लिये पद धारण करेगा , जिसे एक से अनधिक 
अवधि के लिये बढ़ाया जा सकता है : 

परन्तु उसकी आयु सत्तर वर्ष की होने पर वह पद पर बना नहीं रहेगा , इस तथ्यों 
पर विचार किए बिना उसके कार्यकाल का अभी समापन नहीं हुआ है । " | 

बिमलेश तंवर , 
सचिव , हरियाणा सरकार , 
विधि तथा विधायी विभाग । 

